

ጉዕዞ ናብ ምህናጽ መንግስቲ ኤርትራ
ኣብ ስደት

መጻሕፍቲ

ኣብ ዝሰዕቡ ክልተ ሳምንታት ብዛዕባ ጉዕዞ ምህናጽ መንግስቲ ስደት ዝምልከቱ ጽሑፋት ንሃገራዊ ልዝብ የቕርብ ኣለኹ። ህልዊ ጽሑፍ፡ ብዛዕባ ዝተፈላለዩ ሞዴላት ሃገራዊ ስምረት ክሳብ ህንጻት መንግስቲ ኣብ ስደት ዘብጽሑን፡ ናብ ጉባኤ ዘምርሑ ስጉምታትን ይዘቲ። ካልኣይ ጽሑፍ፡ ብሰልፍና ናብ ሃገራዊ ጉባኤ ዝቐረበ ዛዕባ መንግስቲ ስደት ክኸውን እዩ። ሰልጣይ ጽሑፍ ብዛዕባ Road Map ክኸውን እዩ። ራብዓይ ድማ ብዛዕባ Strategy of Self-Empowerment ክኸውን እዩ።

እዚ ኣብ ታሕቲ ተዘርዚሩ ዘሎ ጽሑፍ ኣብ ስቶክሆልም ብሰለት 2004/10/03 ንሃገራዊ ዋዕላ ከጎሳጎሳ ዝቐረበ ሓሳብ ከነሱ ትሕዝትኡ ግን ገና ህይወት ኣለዎ። መትከል ሃገራዊ ዋዕላ ጠለብ ህዝቢ እዩ። ኣብ ህልዊ ምሕዝነት መትከላት ብኹሉ ኣገባብ ቃልስን ከምኡ እውን ሃገራዊ ዋዕላን ተሰሪዞም ነበሩ። መትከል ብኹሉ ኣግበባ ቃልሲ እንደገና ኣብ ቻርተር ብቐልሲ ተመሊሱ ኣሎ፡ ተሪፉ ዘሎ መትከል ንኹሉ ህዝቢ ኤርትራ ዝውክል ሃገራዊ ዋዕላ ኣብ ግቡእ ቦትኡ ከም ዝምለስ ምግባር እዩ። ኣብዚ ቅዱስ ዕላማ ኩላትና ክንትሓባበር ይጥለብ። ሰልፊ ጉባኤ ኤርትራ ንኪዳንን ስደተንያታትን ኤርትራዊ ኮማንድ ኣብ ዓለምን በርጌሳዊ ማሕበራትን ሊቃውንትን ስለ ሃገራዊ ዋዕላ ክንቀሳቐሱ ይዕድም። እቲ ምንቅስቓስ ኣብ ሓደ ደረጃ ድንፋዔ ምስ በጽሖ ጉባኤ ምጽዋዕ ይክኣል።



መበገሲ ሓሳባት

ብዛዕባቲ ዝሕለን ዘሎ ሃገራዊ ዋዕላ

ብሰልፊ ጉባኤ ኤርትራ፡ ንሃገራዊ ክትዕ ዝቐረበ መጽናዕቲ

1. መጻሕፍቲ

- ኣብ ሰውራዊ ታሪኽና ንቐልሲ ነጻነት ዘተዓናቕፉ ጽንኩር ኩነታት ምስ ዘጋጥሙና ህዝቢ ኤርትራ “ሃገራዊ ዋዕላ” ዝብል ጭርሖ የልዕል። እዚ ኣብዚ እዋንዚ ቀሪቡ ዘሎ ጠለብ ሃገራዊ ዋዕላ እምበኣር መቐጸልታ ናይቲ ቅድሚ ሎሚ ዝተሰረተ ባህሊ ኢዩ።
- ብሰንኪ ውሽጣዊ ዲክታቶርያዊ ስርዕላትን ግዳማዊ ውግኣትን ዝወደቁና ሃገራዊ ዕንወታት ንጠለባት ሃገራዊ ዕርቅን ድሕነትን ፍሉይ ጠመተ ክንህበምን ብቐዳምነት ክንሰርዖምን ኣድላዩ ኢዩ። እዘም ዝተጠቐሱ ጠለባት ብኹሎም ኣብ ስደት ዝርከቡ ኤርትራውያን ንሕቶታት ህዝቢ ኣልዒሎም ሃገራዊ ክትዕ ንኸካይዱ ድፍኢት ሂብዎም።

- መሰረታዊ መበገሲ ወፈራ ዕርቂ ነቶም ብጋህዲ ኣብ ሞንጎ ዝተፈላለዩ ውድባት ዝተራእዩ ዘይምቅዳዎት ብህጹጽ ፈቲሕካ ዕድመ ዲክታቶርያዊ ስርዓት ዝሓጽረሉ መንገድታት ምንዳይ ኢዩ።
- ንሃገራዊ ዕርቂ ኣገዳሲ ዝገብሮ ካልእ ምኽንያት ንፖለቲካውን ባህላውን ቁስልታት ምፍቀስ ተስፋ ስለ ዝግበረሎም ኢዩ። ምስዚ ተኣሳሲሩ ዝቀላቐል ካልእ ሕቶ ልዝብን ሃገራዊ ዕርቅን ምስ ስርዓት ኣስመራ ምውህሃድ ዝብል ኢዩ። ገለ ተሓለቓቲ ኣብ ሞንጎ ዲክታቶርያዊ ስርዓትን ተቓዋምቲ ሓይልታትን ብቐዳምነት ዕርቂ ክግበር ይግባእ ይብሉ። እዚ ዓይነት ዕርቂ ብቻርተር ሃገራዊ ምሕዝነት ኤርትራ ኣብ ሓሙሻይ ስሩዕ ኣኼባኡ ተነጺጉ ኢዩ። ዲክታቶርያዊ ስርዓት ብኹሉ ኣገባብ ቃልሲ እምበር ብዕርቂ ጥራሕ ከም ዘይቅየር ንጹር ኢዩ። መትከል ብኹሉ ኣገባብ ቃልሲ ብስምረት ሓይልታት ተቓውሞን ዘተሓማምንን ቀጻልን ሓገዝ ገንዘብ ምስ ዝስነ ዓወት ክረጋገጽ ይኽእል።
- ዲክታቶርያዊ ስርዓት ንሓድነት ህዝብን ሃገርን ዝጠምሩ ማሕበራዊ ፈትልታት ስለ ሕቶ ሃገራዊ ድሕነት ንሕቶ ዕርቂ ተኪእዎ ኣሎ። ዝሕለን ዘሎ ሃገራዊ ዋዕላ ምስ ዝዕወት ብሓደ ሸነኽ መትከል ሃገርዊ ዕርቂ ይትግበር ብኻልኣይ ሸነኽ ድማ ቃልሲ ኣንጻር ዲክታቶርነት ክድንፍዕ ይኽእል። ጸውዒት ሃገራዊ ዋዕላ ኣብ መበል 18 ፈሰቲቫል ከሰል ብህዝቢ ኤርትራን ሃገራዊ ምሕዝነት ኤርትራን በርጌሳውያን ማሕበራትን ተቐባልነት ረኺቡ ኢዩ።

2. ኣብ ግምት ክኣትዉ ዝግብኡም ረጃቢታት

- ህዝባዊ ስልጣን ክረጋገጽ ዝኽእል ኣብ ሕገ-መንግስቲ ዝተመሰረተ ብዝሃ-ሰልፍታት ምስ ዝህሉ ጥራይ እዩ። ሃገራዊ ዋዕላ ንምይይጥ ምቕዋም ደሞክራሲያውያን ሰልፍታት ሰፊሕ ዕድል ክኸፍት ይኽእል።
- ኣብ መንጎ ውድባት ዘለዉ ተጻብኢታት (ኣብ ከም ናትና ዝኣመሰለ ተነካኢ ሕብረተሰብ) ኣሉታዊ ጽልዎ ክቐምጡ ስለ ዝኽእሉ፡ መርሆ ሃገራዊ ዕርቂ ካብ ህንጻት ደሞክራሲያዊ ስርዓት ተነጺሉ ክርኤ ኣይግባእን። ሃገራዊ ስነት ምስ ደሞክራሲያዊ ሕገ-መንግስትን ብዝሃ-ሰልፍታትን ተሰንዩ ዝምዕብል ተርእዮ ደኣ እምበር ቅጽበታውን ንጹልን ተርእዮ ኣይኮነን።
- ቀዳማይ ዕማም ሃገራዊ ዋዕላ ንኹሎም ተቓዋምቲ ሓይልታት ብዘዕግብ መንገዲ ዲክታቶርያዊ ስርዓት ዝውገደሉ ባይታ ምጥጣሕ ኮይኑ፡ ካልኣይ ዕላማ ንተቓዋምቲ ሓይልታት ዝጥርንግ ቅርጻ ምስንዳእ እዩ። ዝህቀን ዘሎ ሃገራዊ ዋዕላ ነዞም ኣብ ታሕቲ ብቐደም-ተኸተል ተዘርዘርም ዘለዉ ነጥብታት ክማያየጠሎም ይኽእል።

ግዝያዊ መንግስቲ

ድሕሪ ውድቀት ህግደፍ ነቲ ዝፍጠር ሃጻፍ ስልጣን ንምምላእ ካብ ኩሎም ተቓዋሚቲ ሓይልታት ዝተዋጽኡ ግዝያዊ መንግስቲ ንሓጺር ግዜ ምቕም የድሊ።

መሰጋገሪ መንግስቲ

ሕገ-መንግስትን ሕገ-ምርጻን ዝነድፍ ካብ ኩሎም ተቓዋሚቲ ሓይልታት ዝተዋጽኡ መሰጋገሪ መንግስቲ ምቕም የድሊ።

3. ከም ሞዴላት ከገልግሉ ዝኸእሉ ስርዓታት

ናብ ህዝቢ ቀሪቦም ኣስተውጽኦ ከበርክቱ ዝኸእሉ ሞዴላት ኣስከ ንጥቀስ። እቲ ክትዕ እንዳ ማዕበለ ኣብ ዝኸደሉ እዋን ብዘይካ ኣብዚ ተጠቒሶም ዘለዉ ኣብነታት ካልኣት ሞዴላት ክምዕብሉ ከም ዝኸእሉ ጥርጥር የልቦን።

ሃገራዊ ምሕዝነት ኤርትራ

ሃገራዊ ምሕዝነት ኤርትራ ብዙሓት ፖለቲካዊ ውድባት ዝሓቆፈ ጽላል እዩ። እዚ ጽላል'ዚ ኣብ 5ይ ሰሩዕ ጉባኤኡ ንፖለቲካዊ ቻርተርን ውድባዊ ቅርጽኡን ኣማዕቢልዎ እዩ። ነቲ ብጅግንነትዎ ቃልሲ ዝተጠርየ ነጻነትን ልኡላውነትን ሓድነት ህዝብን ምዕቃብ ማእከላዊ ዕላማ ሃ.ም.ኤ. ኢዩ። ከምኡውን ማዕርነት ሃይማኖትን መሰል ነገደሰባትን ኢማእከላውነትን ኣብ ቻርተር ሃ.ም.ኤ. ብንጹር ሰፊርም ኣለዉ። ነገደሰባት ኤርትራ ቋንቋታቶም ከምዕብሉ መሰል ከም ዘለዎምን እውን ኣብ ቻርተር ሃ.ም.ኤ. ሰፊሩ ኣሎ። ንውድባዊ ቅርጽ ብዝምልከት ሃ.ም.ኤ. ክልተ ዝተጣመሩ ማእከላት መሪሕነት ኣቐወመ። ንሳቶም ድማ ሕጋውን ፈጻምን ኣካላትን እዮም። ሕጋዊ ኣካል ንኹሎም ኣባላት ውድባት ይውክል። ፈጻሚ ኣካል ድማ ብወከልቲ ነፍሲ-ወከፍ ውድብ ዝቐመ ኢዩ። እቲ ብብተራ ዝዕደል ዝነበረ መሪሕነት ቀዋሚ ኩነ። ጊዜ ኣገልግሎት እውን ኣብ ክንዲ ዓመት ዝኹውን ክለተ ዓመት ኩነ።

ሰፊሕ ሃገራዊ ግንባር

ንሰፊሕ ሃገራዊ ግንባር ብዝምልከት፡ ሓይልታት ቃልሲ ተቓዋሚቲ ቻይና ኣንጻር ወራር ጃፓን ኣብ ካልኣይ ውግእ ዓለም ጽቡቕ መረዳእታ እዩ። ብሻንጋይሽክ ዝምራሕ ዝነበረ ሃገራዊ ሓይልን ብማኦ ድዜዱንግ ዝምራሕ ዝነበረ ሰልፊ ኮምኒስትን ንወራር ጓና ሓይሊ ሓቢሮም ከምክቱ ሰፊሕ ሃገራዊ ግንባር ይትከሉ ደኣ እምበር ድሕሪ ምውጋድ ሓባር ጸላኢ ሓደ ካብዞም ክልተ ሓይልታት ክሳብ ዝዕወት ብዘይ ንሕስያ ክም ዝጣፍኡ ርዳእ ነበረ።

እዚ ሞዴል'ዚ ክልተ ወይ ካብኡ ንላዕሊ ዝኸእኑ ተጻባኢቲ ውድባት ውድባት (ምእንቲ ውድቀት ሓባር ጸላኢ ክብሉ ይጠርነፉ ደኣ ኣምበር) ድሕሪ ዓወት ኣንጻር ጸላኢ ዝምድናኦም ብሓድ-ሕድ ኩናት ወይ ዕልዋ መንግስቲ ወይ ካልእ ተመሳሳሊ ዘይቅዱው ኩነታት ከም ዝትካእ ይሕብር።

ስሙር ሃገራዊ ግንባር

ክልተ (ወይ ካብኡ ንላዕሉ) ምእንቲ ነጻነት ዝቃለሱ ውድባት ምሉእ ዓቕሞም ኣብ ሓደ ጠርኒፎም ኣንጻር ሓባር ጸላኢ ክቃልሱ ምስ ዝስምማዑ ንሞዴል ስሙር ግንባር ከም ኣገባብ ቃልሲ መሪጻም ክብሃል ይክኣል። ብ1978 ምስ እዚ ኣብነት ዚ ዝማሳሰል ስምምዕ ኣብ ሞንጎ ህ.ግ.ሓ.ኤ.ን/ተ.ሓ.ኤ.ን ተፈሪሙ ከም ዝነበረ ዝዝከር እዩ። ኣብ መወዳእትኡ እዚ ተሞክሮ ዚ ብሓድ-ሕድ ውግእን ውድቀት ተጋድሎ ሓርነት ኤርትራን ተደምዲሙ።

ሃገራዊ ባይቶ

ሞዴል ሃገራዊ ባይቶ ንውድባት ኤርትራን ስደተንያታትን ቤርኔሳዊ ማሕበራትን ኣብ ትሕቲ ሓደ ሕጋዊ ባይቶ ምስ ዝጥርነፍ ግዝያዊ መንግስቲ ንምትካል የመቻቻእ። ምምስራት ሃገራዊ ባይቶ ሕጋውነት ኣብ ውሽጢ ሃገርን ኣብ ዓለምልኻዊ ጸፍሕታትን ንምጉንጻፍ ይሕግዝ። ሞዴል ሃገራዊ ባይቶ ምስ ተመሳሰልቲ ባይቶታት ዓለም ርክባት ክፈጥር ኣይጽግሞን እዩ። ከምኡ እውን መንግስቲ ኣብ ስደት ክቕውም ምቹእ ባይታ ይፈጥር።

መንግስቲ ኣብ ስደት

መሰረታዊ ዕላማ መንግስቲ ኣብ ስደት ሃገራውን ዓለምለኸዊ ሕጋውነትን ካብ ዲክታቶራዊ ስርዓት ምምንጣል እዩ። ኩሎም ፖለቲካዊ ውድባትን ስደተንያታትን ቤርኔሳዊ ማሕበራትን ዘይሳተፍዎ መንግስቲ ካብ ናይ ዲክታቶር ኣፍወርቂ ኣይፍለይን እዩ።

ሞዴል ውድብ ሓርነት ፍልስፍኖ

ውድብ ሓርነት ፍልስፍኖ ንዝተፈላለያ ውድባት ፍልስፍኖ ኣብ ትሕቲ ሓደ ፖለቲካዊ ጽላል ዝጠርነፈ ሓይሊ እዩ። እዚ ሞዴል ዚ ካብ ሞዴል ሃገራዊ ባይቶ ብሓደ ኣገዳሲ ነጥቢ ይፍለ፡ ንሱ ድማ ውድባት ፍልስፍኖ ኣብ ዙርያ ፈታሕ (እቲ ዝዓበየ ውድብ) ስለ ዝተጠርነፉ እዩ። እዚ ሞዴል ዚ ንነኣሽቲ ውድባት ካብ ደሞክራሲያዊ ተሳትፎ ይንጸልን ንፖለቲካዊ ስልጣን ድማ ካብ ሰብ-ብረት ናብ ህዝቢ ስለ ዘይምለሰን ድኹም ሸነኽ ኣለዎ።

ዋዕላ ዘተ

መሰረታዊ ዕላማ “ዋዕላ ዘተ” ኣብ መንጎ ተቃጻጽቲ ውድባት ብታሪኻዊ ኣመጻጽእኦም ዝተጠርዩ ፍልልያት ንምድምሳስ ዝዓለመ እዩ። ንዕላማ ስነት መንጻፍ ምስ ተዘርገሓሉ ኩሎም ተቃለስቲ ደሞክራሲያ ኣብ ትሕቲ ሓደ ውድባዊ ጽላልን ስትራተጅን ተጠርኒፎም ዝዋፈሩሉ ኣገባብ ክትልሙ ይኽእሉ። ፖለቲካዊ ውድባትን ቤርኔሳዊ ማሕበራትን ስደተንያታትን ነዞም ዝስዕቡ ኣርእስትታት ኣብ ዋዕላ ዘተ ክልዕሉ መሰል ኣለዎም፡

- ሕቶ ስነት
- ሕቶ ሃገራዊ ድሕነት
- ሕቶ ዲክታቶራዊ ስርዓት ብደሞክራሲያዊ ስርዓት ምትካእ
- ሕቶ ምጥራይ ህዝባዊ ደገፍ

4 ምስንዳእ ሃገራዊ ዋዕላ

ሃገራዊ ዋዕላ ኣብ ሞንጎ ፖለቲካዊ ውድባትን ቤርጌሳዊ ማሕበራትን ማሕበራት ስደተንያታትን ብዝብጸሑ ስምምዕ ይትግበር። ክሕሰበሎም ዝግባእ ሰለስተ ደረጃታት ኣወዳድባ ኣለዉ። ንሳቶም ከኣ ጉጅለ ምቕባል ኣጋይሽን ኣማኻሪ ሽማግሌን ጉጅለ ሃገራዊ ዋዕላን እዮም።

አንጋዲ ኣካል

ንጉባኤታትን ዋዕላታትን ሰሚናራትን ምክያድ ኣጸጋሚ ምኻኑ ኩላትና ንግንዘብ ጉዳይ እዩ። ፈስቲቫል ከሰል ንሃ.ም.ኤ. ብመሰረት ቻርተሩ ሃገራዊ ዋዕላ ከዳልው ከም ዝመዘዙ ፍሉጥ እዩ። ካብዚ ተበጊስና ሃገራዊ ዋዕላ ብሃ.ም.ኤ. ክሰናድው ንጽውዕ።

ኣማኻሪ ኣካል

ካብ ፖለቲካዊ ውድባትን ቤርጌሳዊ ማሕበራትን ማሕበራት ስደተንያታትን ዝተዋጸኤ ኣማኻሪ ሽማግሌ ምቕም ከጋጥሙ ንዝኸለሉ ጸገማት ኣጽኒዑ ንሃገራዊ ዋዕላ ዘወጡቱ ምምርሒታት ክሕንጽጽን ተግባርቲ ኣካላት ከቐውምን ይኸእል። እዞም ዝሰዕቡ ኣካላት ክሕሰቡ ይኸእሉ፡

- ኣሰናዳኢት ሽማግሌ
- ሰክረታርያት ዋዕላ
- ሽማግሌ ምርጻ
- ምምራጽ ቦታ ዋዕላ
- ሽማግሌ ገንዘብ
- ሽማግሌ ሓበሬታን ዜናን
- ሽማግሌ ጸጥታ

ተሳተፎ

ሃገራዊ ዋዕላ ንዝሰፍሐ ተቐውምቲ ደሞክራሲያ የሳትፍ። ንሳቶም ድማ ፖለቲካዊ ውድባትን ቤርጌሳዊ ማሕበራትን ማሕበራት ስደተንያታን ሊቃውንትን እዮም። ወከልቲ ብውድባቶምን ማሕበራቶምን ይምረጹ። ቐጽሪ ተሳተፍቲ ኣገዳሲ ብምዃኑ ብኣማኻሪ ኣካል ይውሰን። ሃገራዊ ዋዕላ መስትያት ሕብረተሰብኣዊ ቅርጻና ምእንታን ክኸውን ኩሎም ፖለቲካውን ባህላውን ጸታውን ዕድመኣውን መለለዩታት ይሳተፍውዎ። ኣማኻሪ ኣካል ጉዳይ ተሳተፎ ኤርትራውያንን ውጻእተንያታትን የጽንዕ።

ኣሰናዳኢት ሽማግሌ

ዝላዓለ ኣጀንዳ ኣማኻሪ ሽማግሌ ኣሰናዳኢት ኮሚቴን ሰክረታርያትን ኮሚቴ ምርጻን ምቕም ይኸውን። ቀንዲ ስራሕ ኣሰናዳኢት ኮሚቴ ምስንዳእ ጉባኤ እዩ። ስራሕ ሰክረታርያ ምምሕዳር ዋዕላን ምዝግጃው ምይይጣትን ይኸውን። ዕማም ሽማግሌ ምርጻ ብመሰረት መምራሒታት ቤት ምኽሪ ጉባኤ ጽፍፍ መስርሕ ምርጻ ይትግብርዮ። እዞም ዝተተቐሱ ኣካላት

ካብ ደገአዊ ተጽዕኖታት ውሑስ ነጻነት ክህልዎም መሰረታዊ ጠለብ እዩ። ብተወሳኺ ኣሰናዳኢቲ ኣካላት ኣብ ጽፍሕታት ፖለቲካዊ መሪሕነት ንውድድር ምርጻ ክቐርቡ ሕሩማት እዮም።

ቦታ ዋዕላ

ቦታ ሃገራዊ ዋዕላ ኣብ ኣኼባ ቤት ምክሪ ይውሰን።

ሞባእ ገንዘብ

ጉዳይ ገንዘብ ተነካኢ ስለ ዝኹን ኩሎም ሸነኻት ኣገጋቡ ኣብ ኣኼባ ቤት ምክሪ ሸማግላ ይውሰኑ።

ሸማግላ ሓበሬታን ዜናን

ንኣቓልቦ ሃገራዊን ዓለምለኸውን ተገዳስነት ክምስጥ ዝኸእል ጋንታ ሓበሬታን ዜናን ምስራዕ ኣገዳሲ እዩ። ብሓደ ሸነኻ ንጉዳይ ሃገራዊ ዋዕላ ንዓለም ኣብ ኢንተርኔትን ራድዮን መጽሕፍታትን ዝተምርኮሰ ጽዑቕን ቀጻልን ወፈራ ሓበሬታ ኣንዳ ተቃልሐ ብኸልእይ ሸነኻ ድማ ንመርዛዊ ፕሮፓጋንዳ ህግደፍ ምእጻል ይከኣል።

ጉዳይ ጸጥታ

ምስራዕ ጋንታ ጸጥታ ኣብ ዓወት ሃገራዊ ዋዕላ ማእከላዊ ግደ ኣለዎ። ጋንታ ጸጥታ ንህይወት ጉባኤን ያይኮኸልን ሓበሬታ ይእክብን የጻርን ይግምግምን።

5- ሰነዳት ሃገራዊ ዋዕላ

ኤርትራዊ ሃገራዊ ዋዕላ ብግዜ ዝተግደበ እዩ። ኣብዚ ጽሑፍና ንኹሎም ዛዕባታት ዋዕላ ምዝርዝር ቦታኡ ኣይኩነን። ሰነዳት ዋዕላ ብጥንቃቄ (ብኣሰናዳኢት ሸማግላ ተዘጋጅዮም) ኣብ ጉባኤ ምስ ዘይቀርቡ ጥርናፊ-ኣልቦ ዋዕላ ይፈጥር።

ምትካእ ዲክታቶራዊ ስርዓት

ሰነዳት ዋዕላ ብሓደ ሸነኻ ንዲክታቶሪያዊ ስርዓት ዘጋልጹ ጥርኑፋት መጽናዕትታት ብምቕራብ ብኸልእይ ሸነኻ ድማ ንድኹማት ጎንታት ተቓዋምቲ ሓይልታት ምስ ዘጋልጹ ስትራተጂ ቃልስና ይንጸር። ኣጠራንፋ ሓይልታት ተቓውሞ ድማ ይበርህ።

ድሕሪ ውድቀት ዲክታቶራዊ ስርዓት

ሃገራዊ ዋዕላ ሓዲስ ደሞክራሲያዊ ሕጋውነት ምሕንጻጽ ሓላፍነት ኣለዎ። ኣብ ሃገራዊ ዋዕላ ኩሎም ተቓዋምቲ ሓይልታት ዝተሰማምዑሎም ሓዲስ ሕጋውነት ምስ ዘይሰነድ ክክንዲ ኣብ ብዝሃ-ሰልፍታት ዝተመሰረተ ደሞክራሲ ዝትከል ሓዲስ ግዝያዊ መንግስቲ ዝስሙ ወተሃደራዊ ዲክታቶርነት ክምስረት እዩ።

ፍታሕ ፍልዩነታት

ኣፍታትሓ ሕብረተሰባውን ነገደሰባውን ፍልዩነታት ኣብ ድሞክራሲ ምስ ዝምስረት ሃገራውን ባህላውን ዝምድነታትና ክጠናኸሩ ይኸእሉ።

ሞዴል ምርጫ

ኣብ ላዕሊ ተጠቂሶም ዘለዉ ሞዴላት ኣብ ሃገራዊ ዋዕላ ንክትዕ ምስ ቀረቡ ግደ ጉባኤንያታት ብቑዕ ሞዴል ምምራጽ ይኸውን። ዝምረጽ ሞዴል ንውድባዊ ነጻነት ተቐውምቲ ሓይልታት ዝሕሉ ኮይኑ ድልዱል ከቃልስ ዝኸእል ጠርፍሬ ኣካል ምቕራጽ እዩ።

መስርሕ ዋዕላ

ኣሰናዳኢት ሽማግሌን ደገፍቲኹ ብቤት ምክሪ ዝቐሙ ኮሚቴታትን ስርሖም ብግቡእ ምስ ዝፍጽሙ ጉባኤንያታት ብቕሳነት ኣብ ፕሮግራም ዋዕላ ክሳተፉ ይኸእሉ። ኮሚቴ ጸጥታ ንቦታ ዋዕላ ካብ ደገኣውን ውሽጣውን ሓደጋታት ምስ ዝከላኸል፡ ከምኡ እውን ኮሚቴ ዜናን ሓበሬታን ንኪደትን ውጽኢት ዋዕላን ከምቲ ዝድለ ምስ ዘማልእ፡ ንዓወት ዋዕላ ጡጡሕ ባይታ ተነጺፉሉ ክበሃል ይከእል። ስራሕ ዋዕላ ብከምዚ ዝስዕብ ይሰላሰል፡

- ኣሰናዳኢት ሽማግሌ ጸብጻባ ምስ ኣቕረቡት
- ሰክረታርያ ብዋዕላ ይምረጽ
- ኮሚቴታት መጽናዕትን ምይይጥን ይቐሙ
- ሰነዳት መጽናዕትን ምይይጥን ድሕቲ ክትዕ ይጸድቑ
- ሽማግሌ ምርጫ ይቐውም
- መራሕቲ ይምረጹ
- ሰክረታርያ ዋዕላ ካብ ሓላፍነታ ይውርድ
- ሓድሽ መሪሕነት ሓላፍነቱ ይረኻኹብ

ሕፋይ ተ. ባይሩ
ሰቶክሆልም
2021 05 16

